

ТОЛЬКІ ТАК! СПРАВАВОДСТВА па-БЕЛАРУСКУ!

Сакавік, 2016

ДЭПУТАТЫ І ПРАВЫ БЕЛАРУСКАМОЎНЫХ СПАЖЫЎЦОЎ

- Пазіцыя дэпутата Харытончыка
- Пазіцыя дэпутата Сопікавай



НАЦЫЯНАЛЬНЫ СХОД
РЭСПУБЛІКІ БЕЛАРУСЬ

ДЭПУТАТ
ПАЛАТЫ ПРАДСТАЎНІКОЎ

вул. Савецкая, 11, 220010, г. Мінск

НАЦИОНАЛЬНОЕ СОБРАНИЕ
РЕСПУБЛИКИ БЕЛАРУСЬ

ДЕПУТАТ
ПАЛАТЫ ПРЕДСТАВИТЕЛЕЙ

ул. Советская, 11, 220010, г. Минск

16.02.2016 № 01-1/128

246012, г. Гомель,

Случаку І.У.

Паважаны Ігар Уладзіміравіч!

Мною разгледжаны Ваш зварот па пытанні аб унясенні змяненняў у Закон Рэспублікі Беларусь ад 9 студзеня 2002 г. № 90-3 “Аб абароне правоў спажывцоў”.

Трэба адзначыць, што пункт 9 артыкула 7 “Інфармацыя аб таварах (работах, паслугах)” вызначае, што інфармацыю аб таварах вытворца абавязаны давесці да ведама спажывца на беларускай або на рускай мове, што адпавядае артыкулу 17 Канстытуцыі Рэспублікі Беларусь.


Інфармацыя аб таварах (работах, паслугах) у абавязковым парадку павінна ўтрымоўваць не менш за 14 звестак аб тавары, а таксама аб складзе харчовых прадуктаў на ўпакоўцы, што ў сваю чаргу патрабуе вывучэння тэхнічных і тэхналагічных магчымасцей абсталявання па выпуску ўпакоўкі, магчымасці чытання нанесеных тэкстаў і фінансавых магчымасцей саміх вытворцаў, і, як вынік, можа выклікаць павышэнне кошту тавараў.

Адначасова паведамляю, што ў адпаведнасці з Правіламі падрыхтоўкі праектаў нарматыўных прававых актаў, зацверджаных Указам Прэзідэнта Рэспублікі Беларусь ад 11 жніўня 2003 г. № 359 “О мерах по совершенствованию нормотворческой деятельности”, падрыхтоўка законапраектаў ажыццяўляецца пасля іх уключэння ў штогадовы план, які зацвярджаецца Прэзідэнтам Рэспублікі Беларусь. Прапановы аб падрыхтоўцы законапраектаў на наступны каляндарны год могуць накіроўвацца ў Нацыянальны цэнтр заканадаўства і прававых даследаванняў Рэспублікі Беларусь да 1 верасня. Нацыянальным цэнтрам заканадаўства і прававых даследаванняў Рэспублікі Беларусь пры распрацоўцы праекта плана разглядаюцца ў тым ліку і прапановы, якія паступілі ад навуковых устаноў, грамадскіх аб’яднанняў і грамадзян.

Грамадзяне маюць права самастойна рэалізоўваць права заканадаўчай ініцыятывы ў адпаведнасці з Законам Рэспублікі Беларусь “О порядке реализации права законодательной инициативы гражданами Республики Беларусь”.

Змяненні ў Закон Рэспублікі Беларусь ад 9 студзеня 2002 г. № 90-3 “Аб абароне правоў спажывцоў” могуць быць абмеркаваны ў выпадку ўнясення на разгляд Палаты прадстаўнікоў Нацыянальнага сходу Рэспублікі Беларусь адпаведнага законапраекта.

Дэпутат



А.М.Сопікава

РЭСПУБЛІКІ БЕЛАРУСЬ
ДЭПУТАТ
ПАЛАТЫ ПРАДСТАЎНІКОЎ

вул. Савецкая, 11, 220010, г. Мінск

РЭСПУБЛІКІ БЕЛАРУСЬ
ДЭПУТАТ
ПАЛАТЫ ПРЭДСТАВІТЕЛЕЙ

ул. Советская, 11, 220010, г. Минск

27.01.2016 № 127

246012, г. Гомель,

Случаку І.У.

Паважаны Ігар Уладзіміравіч!

Мною разгледжана Ваша прапанова наконт унясення змяненняў у Закон Рэспублікі Беларусь «Аб абароне правоў спажывцоў».

Па сутнасці звароту паведамляю Вам, што я не падтрымліваю Вашу прапанову. На мой погляд, прапанаваныя Вамі змяненні ўскладняю і павялічваю час выконвання дакументаў аб давадзенні да ведама спажывца інфармацыі аб таварах.

Нагадаю, што артыкул 13 Закона Рэспублікі Беларусь «Аб мовах у Рэспубліцы Беларусь» прадугледжвае ўжыванне беларускай альбо рускай мовы ў сферы абслугоўвання. Лічу неабходным заставіць права выкарыстання дзяржаўных моў за вытворцамі тавараў (работ, паслуг).

З павагай,

Дэпутат



Д.І. Харытончык

**M&S
MEDIA**

Уладальнікі выдання **M&S Media**

Заснавальнік: *Францыск Піцёрскі*
Галоўны рэдактар: *Алесь Пыхай*
Карэктар: *Мікола Хмызняк*

246050, г. Гомель, вул. Пуліхава, 17,
рэдакцыя "Справаводства па-Беларуску"

Надрукавана на
Папяровай фабрыцы "Тумно", г. Клінцы,
вул. Мажэўская, 176.

Тыраж: 250 асобнікаў.

Распаўсюджваецца безкаштоўна.



Архіў газеты "Справаводства па-беларуску!" ў Беларускай інтэрнэт-бібліятэцы KAMUNIKAT:

http://kamunikat.org/spravavodstva_pa_bielarusku.html

Архіў УКантакце:

<http://vk.com/docs?oid=-19441275>

Мы ў сацыяльных сетках:

vk.com: [spravavodstva_pa_bielarusku](http://vk.com/spravavodstva_pa_bielarusku)

facebook.com: [spravavodstva](http://facebook.com/spravavodstva)

**M&S
MEDIA**